



اعلیٰ حضرت کی علمی خدمات

08 August 2026

ہند بھر میں دعوت اسلامی (انڈیا) کے

اجتماعِ یومِ رضا (۲۵ صفر المظفر ۱۴۴۸) میں ہونے والا بیان

(For Islamic Brothers)

8 اگست 2026ء (متوقع اسلامی تاریخ: 25 صفر المظفر 1448ھ)

کوہند بھر میں دعوتِ اسلامی انڈیا کے اجتماعِ یومِ رضا میں ہونے والا بیان

اعلیٰ حضرت رَحْمَةُ اللهِ عَلَيْهِ کی علمی خدمات

﴿اعلیٰ حضرت کا پہلا فتویٰ، آپ کے دینی مشاغل و تصانیف

اور ترجمہ قرآن کنزالایمان کے فیضان پر مشتمل بیان﴾

اس بیان میں آپ جان سکیں گے...

❁... اعلیٰ حضرت کا تعارف صفحہ: 3

❁... ”فتاویٰ رضویہ“ کا تعارف صفحہ: 7

❁... اعلیٰ حضرت رَحْمَةُ اللهِ عَلَيْهِ کی تصانیف کی تعداد صفحہ: 10

❁... ایک وقت میں کئی کام صفحہ: 19

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ پاک کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت:

حُضُوْرِ اَنُوْرِ صَلَّی اللّٰهُ عَلَیْہِ وَاٰلِہٖ وَسَلَّم کا اِرْشَادِ خُوشبودار ہے: بے شک تمہارے نام مَغْ شَاخَتْ مجھ پر پیش کئے جاتے ہیں لہذا مجھ پر اَحْسَن (یعنی خوبصورت الفاظ میں) دُرودِ پاک پڑھو۔

(مصنّف عبد الرزاق، باب الصلوة علی النبی، ۲/۱۴۰، حدیث: ۳۱۱۶)

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّيَّةُ الصَّادِقَةُ سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سِکْہِ﴾ کے لئے پورا بیان سُنوں گا ﴿بِاَدَبٍ بَیْٹھوں گا﴾ دورانِ بیان سُستی سے بچوں گا ﴿اِپنی اِصْلَاح کے لئے بیان سُنوں گا﴾ جو سُنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! اَلْحَمْدُ لِلّٰہِ آج صفر المظفر کی 25 ویں شب ہے، آج یومِ رضا ہے یعنی آج اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَیْہِ کا عرس شریف ہے۔ اسی مناسبت سے آج ہم اعلیٰ حضرت رَحْمَةُ اللهِ عَلَیْہِ کا ذِکْرِ خیر سنتے ہیں۔

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَیْہِ کو اللہ پاک نے جن اوصاف سے نوازا تھا، ان تمام کا احاطہ مختصر سے وقت میں بیان کرنا ممکن نہیں، لہذا آج ہم اعلیٰ حضرت رَحْمَةُ اللهِ عَلَیْہِ کے صرف ایک بہت ہی پیارے وصف یعنی آپ کی "علمی خدمات" کے بارے میں سنیں گے کہ اعلیٰ حضرت رَحْمَةُ اللهِ عَلَیْہِ نے کس طرح اپنی پوری زندگی علمِ دین کی خدمت کرتے ہوئے گزاری۔ آئیے! سب سے پہلے حصولِ برکت کے لئے آپ رَحْمَةُ اللهِ عَلَیْہِ کا مختصر تعارف سنتے ہیں، چُناچہ

اعلیٰ حضرت کا تعارف

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَيْه کی ولادتِ باسعادت بریلی شریف میں دس (10) شَوَّالِ الْمُکَرَّم ۱۲۷۲ھ بروز ہفتہ بوقتِ ظہر بمطابق چودہ (14) جُونِ 1856ء کو ہوئی۔^(۱) اعلیٰ حضرت رَحْمَةُ اللهِ عَلَيْه خاندانی لحاظ سے پٹھان، مسلک کے لحاظ سے حنفی اور طریقت کے لحاظ سے قادری تھے۔ آپ رَحْمَةُ اللهِ عَلَيْه کے والد ماجد کا نام مولانا نقی علی خان (رَحْمَةُ اللهِ عَلَيْه) اور دادا کا نام مولانا رضا علی خان (رَحْمَةُ اللهِ عَلَيْه) ہے۔^(۲) آپ رَحْمَةُ اللهِ عَلَيْه کا پیدائشی نام ”محمد“ ہے، والدہ ماجدہ ”آمن میاں“ پکارتی تھیں، والد ماجد و دیگر رشتے داروں نے ”احمد میاں“ اور دادا نے ”احمد رضا“ نام رکھا۔ تاریخی نام ”الْمُحْتَار“ اور، اعلیٰ حضرت رَحْمَةُ اللهِ عَلَيْه اپنے نام سے پہلے ”عبدالمصطفیٰ“ لکھا کرتے تھے۔^(۳) جس کی طرف اشارہ کرتے ہوئے آپ رَحْمَةُ اللهِ عَلَيْه اپنے مشہور زمانہ نعتیہ دیوان ”حدائقِ بخشش“ میں فرماتے ہیں:

خوف نہ رکھ رضا ذرا تو ہے عبدِ مُصْطَفٰی تیرے لئے امان ہے تیرے لئے امان ہے
(حدائقِ بخشش، ص ۱۷۹)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دین کی خدمت کا انوکھا جذبہ

حضرت علامہ مولانا بدر الدین قادری رَحْمَةُ اللهِ عَلَيْه فرماتے ہیں: صدر الشریعہ حضرت علامہ مولانا محمد امجد علی اعظمی رَحْمَةُ اللهِ عَلَيْه نے قرآن مجید کے صحیح اور آسان ترجمے کی

1... حیاتِ اعلیٰ حضرت، ۱/۵۸ ملخصاً

2... فاضل بریلوی علمائے حجاز کی نظر میں، ص ۶۷ بتغیر قلیل

3... تجلیاتِ امام احمد رضا، ص ۲۱ بتغیر قلیل

ضرورت پیش کرتے ہوئے اعلیٰ حضرت امام احمد رضا خان رَحْمَةُ اللهِ عَلَيْه سے ترجمہ کرنے کی گزارش کی اور آپ رَحْمَةُ اللهِ عَلَيْه نے وعدہ بھی فرمایا، لیکن دینی مسائل میں بہت زیادہ مشغول ہونے کی وجہ سے ترجمہ کروانے میں تاخیر ہوتی رہی، بالآخر آپ رَحْمَةُ اللهِ عَلَيْه نے فرمایا: ترجمے کے لیے میرے پاس الگ سے کوئی وقت نہیں ہے، اس لئے آپ رات میں سوتے وقت یا دن میں قیلولۃ (یعنی دوپہر کو تھوڑا آرام کرنے) کے وقت آجایا کریں۔ چنانچہ صدر الشریعہ مفتی امجد علی اعظمی رَحْمَةُ اللهِ عَلَيْه اعلیٰ حضرت رَحْمَةُ اللهِ عَلَيْه کی خدمت میں حاضر ہو جاتے اور آپ رَحْمَةُ اللهِ عَلَيْه زبانی آیات کریمہ کا ترجمہ کرتے جاتے اور صدر الشریعہ رَحْمَةُ اللهِ عَلَيْه اس کو لکھتے رہتے۔ پھر جب حضرت صدر الشریعہ رَحْمَةُ اللهِ عَلَيْه اور دیگر علمائے حاضرین اعلیٰ حضرت رَحْمَةُ اللهِ عَلَيْه کے ترجمے کا تفسیر کی کتابوں سے موازنہ کرتے تو یہ دیکھ کر حیران رہ جاتے کہ آپ رَحْمَةُ اللهِ عَلَيْه کا اس طرح بروقت ترجمہ کرنا تفسیر کی معتبر کتابوں کے بالکل مطابق ہوتا تھا۔ (فیضانِ اعلیٰ حضرت، ص ۴۷۵)

احمد رضا کا تازہ گلستاں ہے آج بھی خورشیدِ علم ان کا درخشاں ہے آج بھی
کس طرح اتنے علم کے دریا بہا دیئے علمائے حق کی عقل تو حیراں ہے آج بھی
بھر دی دلوں میں اُلفت و عظمتِ رسول کی جو مخزنِ حلاوتِ ایماں ہے آج بھی
(مناقبِ رضا، ص ۶۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! دیکھا آپ نے! اعلیٰ حضرت رَحْمَةُ اللهِ عَلَيْه کی ذاتِ مبارکہ میں خدمتِ دین کا جذبہ کس قدر کُٹ کُٹ کر بھرا ہوا تھا کہ اتنی مصروفیات کے باوجود بھی اُمت کی آسانی اور خیر خواہی کے جذبے کے تحت نیز علم کی نشر و اشاعت کے لئے نہایت

عُمَدہ اور زبردست ترجمہ قرآن "کنز الایمان" کا املا کروادیا، جس کو علمائے کرام رَحْمَةُ اللهِ عَلَيْهِم اَجْمَعِينَ نے بالکل شریعت کے موافق پایا۔ آئیے! اب اعلیٰ حضرت رَحْمَةُ اللهِ عَلَيْه کے اسی ترجمہ قرآن "کنز الایمان" کی چند خصوصیات بھی سنتے ہیں، چنانچہ

ترجمہ قرآن کنز الایمان کی خصوصیات

❁ اعلیٰ حضرت رَحْمَةُ اللهِ عَلَيْه وہ عظیم ترین مُتَرْجِم (ترجمہ کرنے والے) ہیں جنہوں نے قرآن کریم کا ایسا ترجمہ پیش کیا ہے، جس میں رُوح قرآن کی حقیقی جھلک موجود ہے، حیرت و تعجب کی بات یہ ہے کہ لفظی ترجمہ ہونے کے ساتھ ساتھ با محاورہ بھی ہے اور یہ آپ رَحْمَةُ اللهِ عَلَيْه کے ترجمے کی بہت بڑی خوبی ہے۔ ❁ آپ رَحْمَةُ اللهِ عَلَيْه نے ترجمہ کرتے وقت اس بات کا خاص خیال رکھا ہے کہ ترجمہ لغت کے مطابق ہو اور الفاظ کے مختلف معانی میں سے ایسے معانی کا انتخاب کیا جائے جو پہلے اور بعد والی آیت کے تعلق کو قائم رکھ سکے۔ ❁ اس ترجمے سے قرآنی حقائق، علم و معارف کے وہ پوشیدہ راز ظاہر ہوتے ہیں جو عام طور پر دوسرے ترجموں سے واضح نہیں ہوتے۔ ❁ اعلیٰ حضرت رَحْمَةُ اللهِ عَلَيْه کے ترجمے کی ایک نمایاں ترین خصوصیت یہ بھی ہے کہ آپ رَحْمَةُ اللهِ عَلَيْه نے ہر مبارک مقام پر انبیائے کرام عَلَيْهِم السَّلَام کے ادب و احترام اور عزت و پاکدامنی کا بالخصوص لحاظ رکھا ہے۔ (فیضانِ اعلیٰ حضرت، ص ۴۷۶) ❁ تَرْجَمَةُ كُنْزِ الْاِيْمَانِ علم و حکمت کا خزانہ اور ایمان کی حقیقی دولت ہے۔ ❁ تَرْجَمَةُ كُنْزِ الْاِيْمَانِ میں احادیثِ مبارکہ، تابعین و تبع تابعین کے اقوال اور سلف صالحین رَحْمَةُ اللهِ عَلَيْه اَجْمَعِينَ کی قابلِ اعتماد تفسیروں کا خلاصہ بھی موجود ہے ❁ تَرْجَمَةُ كُنْزِ الْاِيْمَانِ دُنیا کا بہترین ترجمہ قرآن ہے، جو کسی لائبریری میں بیٹھ کر یا کسی دوسرے ترجمے کو دیکھ کر یا تفسیر و احادیث

یا لغات کی کتابوں کو پڑھ کر نہیں کیا گیا بلکہ زبانی لکھوایا گیا ہے۔

(ماہنامہ معارفِ رضا، ص 87، ستمبر تا نومبر 2008 عیسوی)

خدمتِ قرآنِ پاک کی وہ لاجواب کی راضی رضا سے صاحبِ قرآن ہے آج بھی
احمد رضا کا تازہ گُلستاں ہے آج بھی خورشیدِ علم ان کا درخشاں ہے آج بھی
(مناقبِ رضا، ص ۶۷)

پیارے اسلامی بھائیو! یقیناً قرآنِ کریم ایک مکمل ضابطہٴ حیات اور سلامتی و امن کے
ساتھ زندگی بسر کرنے والے دُنیا کے تمام ہی مسلمانوں کے لئے راہِ ہدایت کا حقیقی چراغ ہے،
جس کے مفہوم و مطلوب کو سمجھنے کے لئے اس کا آسان ترجمہ ہونا ضروری ہے۔ اَلْحَمْدُ
لِلّٰہِ قرآنِ کریم کے مُرَوِّجہ تمام اُردو تراجم میں سب سے بہترین اُردو ترجمہ ”ترجمہ قرآن کنز
الایمان“ ہے۔ لہذا ہمیں چاہیے کہ ہم اپنی مصروفِ زندگی سے کچھ وقت نکال کر قرآنِ پاک
کی تلاوت کرنے کا معمول بنائیں۔

شیخ طریقت، امیر اہلسنت، بانی دعوتِ اسلامی حضرت علامہ مولانا محمد الیاس عطار قادری
رضوی دَامَتْ بَرَکَاتُہُمُ الْعَالِیَہ ترجمہ و تفسیر کے ساتھ روزانہ تلاوتِ قرآن کرنے کیلئے، اسلامی
بھائیوں کے نیک عمل نمبر 6 میں فرماتے ہیں: ”کیا آج آپ نے کنزُالایمان مع خزائنِ العرفان
یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراطِ الجنان سے
کم و بیش دو صفحات پڑھ یا سن لیے؟“

اگر ہم اس نیک عمل پر روزانہ عمل کریں تو قرآنِ کریم کی تلاوت کی برکت سے
ہمارے گھروں میں خیر و برکت کا نُزول ہوتا رہے گا، ترجمہ و تفسیر کے ساتھ پڑھنے کی برکت
سے علمِ دین میں اضافہ ہوگا، قرآنِ کریم کو سمجھنے میں آسانی ہوگی، معلومات کا خزانہ حاصل

ہو گا۔ مکتبۃ المدینہ سے جاری ہونے والی عظیم الشان تفسیر بنام "صراط الجنان" کا بھی مطالعہ کیجئے، اس تفسیر میں بھی بہت اچھے انداز سے معلومات کا خزانہ اُمّتِ مسلمہ تک پہنچانے کی کوشش کی گئی ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

فتویٰ نویسی کا آغاز مع ”فتاویٰ رضویہ“ کا تعارف

پیارے اسلامی بھائیو! اعلیٰ حضرت رَحْمَةُ اللهِ عَلَيْه نے اپنی محنت و کوشش سے دین کی ایسی بے مثال علمی خدمات سر انجام دیں کہ آج تک آپ رَحْمَةُ اللهِ عَلَيْه کے نام کی دھوم مچی ہوئی ہے۔ انہیں کارناموں میں سے ایک بہترین اور زبردست علمی کارنامہ فتویٰ نویسی بھی ہے۔ چنانچہ

اعلیٰ حضرت رَحْمَةُ اللهِ عَلَيْه نے صرف تیرہ (13) سال دس (10) ماہ چار (4) دن کی عمر میں تمام مروجہ علوم کی تکمیل اپنے والد ماجد رَئِیْسُ المِتَّکَلِّبِین حضرت مولانا نقی علی خان رَحْمَةُ اللهِ عَلَيْه سے کر کے سَنَدِ فراغت حاصل کر لی۔ اُسی دن آپ نے ایک سوال کے جواب میں پہلا فتویٰ تحریر فرمایا تھا۔ فتویٰ صحیح پا کر آپ کے والد ماجد نے مَسْنَدِ اِفتا آپ کے سپرد کر دی اور آخر وقت تک فتاویٰ تحریر فرماتے رہے۔ یوں تو آپ رَحْمَةُ اللهِ عَلَيْه نے ۱۲۸۶ھ سے ۱۳۴۰ھ تک لاکھوں فتوے لکھے، لیکن افسوس! سب کو نقل نہ کیا جاسکا، جو نقل کر لیے گئے تھے وہ ”فتاویٰ رضویہ“ میں موجود ہیں۔ ہر فتوے میں دلائل کا سمندر ٹھاٹھے مار رہا ہے۔ فتاویٰ رضویہ کی 30 جلدیں ہیں۔ یہ غالباً اردو زبان میں دنیا کا ضخیم ترین مجموعہ فتاویٰ ہے جو کہ تقریباً بائیس ہزار (22000) صفحات، چھ ہزار آٹھ سو سینتالیس (6847) سوالات کے جوابات اور دو سو چھ (206) رسائل پر مشتمل ہے۔ جبکہ ہزار ہا مسائل ضمیمہ زیر

بحث آئے ہیں۔ آپ رَحْمَةُ اللهِ عَلَيْه 55 سے زائد علوم پر عبور رکھنے والے ایسے ماہر عالم تھے کہ درجنوں علوم عقلیہ و نقلیہ پر آپ کی سینکڑوں تصانیف موجود ہیں، ہر تصنیف میں آپ کی علمی شان و شوکت، فقہی مہارت اور تحقیقی بصیرت کے جلوے دکھائی دیتے ہیں، بالخصوص فتاویٰ رضویہ توفیق کے سمندر میں غوطہ لگانے والے کے لئے آکسیجن کا کام دیتا ہے۔

(اعلیٰ حضرت کی انفرادی کوشش، ص ۳۰۲ بتغیر قلیل)

پیارے اسلامی بھائیو! اعلیٰ حضرت رَحْمَةُ اللهِ عَلَيْه کے فتاویٰ جات کی تعداد سے آپ رَحْمَةُ اللهِ عَلَيْه کی فنِ افتا (فتویٰ دینے کی صلاحیت) میں کامل مہارت کا بخوبی اندازہ لگایا جاسکتا ہے، یہی وجہ ہے کہ عوام تو عوام بڑے بڑے علمائے کرام اور مقتنیانِ عظام بھی تحقیقی جوابات اور پیچیدہ مسائل کے حل کیلئے اعلیٰ حضرت رَحْمَةُ اللهِ عَلَيْه کے تحریر کردہ فتاویٰ سے رجوع کرتے ہیں۔ اَلْحَمْدُ لِلّٰہ فتاویٰ رضویہ قرآن، حدیث، اجماع اور فقہائے کرام کے جُزیات (جُزئیات) سے آراستہ ہر قسم کے مسائل کا ایسا حَسیَنِ گلدستہ ہے، جو رہتی دنیا تک لوگوں کے قلب و فکر کو اپنی مہکی مہکی خوشبو سے مہکاتا رہے گا نیز اعلیٰ حضرت رَحْمَةُ اللهِ عَلَيْه کے مزارِ پُر انوار میں آپ رَحْمَةُ اللهِ عَلَيْه کے بلند درجوں میں مزید اضافے کا سبب بننا رہے گا۔ اِنْ شَاءَ اللہ۔

مسکِ حق کی ضمانت ہے ترا نام رضا	شانِ تحقیق ادا کر گیا خامہ تیرا
فاضل ایسا کہ دیارِ بُنے تجھے فضلِ کبیر	عالم ایسا کہ ہر عالم ہوا شیدا تیرا
ہر ورق تیرا شریعت کی دلیل روشن	ایک قانونِ مکمل ہے فتاویٰ تیرا
تری تحریر پہ اُنکشت بدنداں تھا عرب	تیری تقریر تھی کہ قادری تیغا تیرا

صَلُّوْا عَلَی الْحَبِیْب! صَلَّی اللہُ عَلَی مُحَمَّد

فتاویٰ رضویہ کی خصوصیات

پیارے اسلامی بھائیو! آئیے! اب ہم اعلیٰ حضرت رَحْمَةُ اللهِ عَلَيْه کے فقہی مقام کو سمجھنے کے لئے مسائل فقہ سے سچے ہوئے بے مثال فتاویٰ جات پر مشتمل مجموعہ بنام ”فتاویٰ رضویہ“ کی خصوصیات میں سے چند خصوصیات کے بارے میں سنتے ہیں چنانچہ

❁ فتاویٰ رضویہ میں علم حدیث و علم فقہ کی کُتب کا بھرپور علم موجود ہے ❁ فتاویٰ رضویہ میں نادر و نایاب حوالوں کا بھی جگہ بہ جگہ ذکر کیا گیا ہے ❁ فتاویٰ رضویہ میں قرآن و حدیث کی روشنی میں نئے مسائل حل کیے گئے ہیں ❁ فنِ ریاضی اور علم توقیت کے ساتھ ساتھ علم میراث کے متعلق بھی نادر و نایاب تحقیق موجود ہے ❁ دیگر مذاہب (فقہیہ) (فنی ہی یہ) کے قوانین اور جُزیات (جُزئی-یات) کا علم بھی شامل ہے ❁ ہر مسئلے میں قرآن و سنت کی پیروی کا اہتمام کیا گیا ہے ❁ بدعات و منکرات کا ایمان افروز رد کیا گیا ہے ❁ اس کے علاوہ سب سے بڑی خصوصیت یہ ہے کہ بڑے بڑے مفتیانِ کرام کو فقہی مسائل کے معاملے میں و قنفاً و فتاویٰ رضویہ کی ضرورت پڑتی ہے، بہت سے مفتیانِ کرام فتویٰ دینے کے معاملے میں خاص طور پر فتاویٰ رضویہ سے مدد لیتے ہیں اور ان شاء اللہ آئندہ بھی لیتے رہیں گے۔ (آئینہ رضویات، حصہ ۲، ص ۲۲۸)

صَلُّوْا عَلَی الْحَبِیْب! صَلَّی اللہُ عَلَیْ مُحَمَّد

پیارے اسلامی بھائیو! اعلیٰ حضرت رَحْمَةُ اللهِ عَلَيْه ان علمائے کرام میں سے ہیں جنہوں نے دینِ حق کو پھیلانے کے لئے انتہائی ذوق و شوق کیساتھ علوم و فنون حاصل کئے اور اس کے بعد ان علوم و فنون کے فیضان کو پوری دیانتداری کے ساتھ بے شمار طلبائے علم دین کے

سینوں میں منتقل فرمایا۔ یقیناً یہ آپ رَحْمَةُ اللهِ عَلَيْه کی کھلی کرامت تھی، اس لئے کہ آپ رَحْمَةُ اللهِ عَلَيْه کے شب و روز کے معمولات پر نظر ڈالی جائے تو ہمیں معلوم ہوگا کہ آپ رَحْمَةُ اللهِ عَلَيْه کا اکثر وقت تصنیف و تالیف میں ہی گزر جایا کرتا تھا جیسا کہ مَلِکُ الْعُلَمَاءِ حضرت علامہ مفتی محمد ظفر الدین بہاری رَحْمَةُ اللهِ عَلَيْه فرماتے ہیں: اکثر اوقات آپ رَحْمَةُ اللهِ عَلَيْه تصنیف و تالیف میں مشغول رہتے۔ (حیاتِ اعلیٰ حضرت، ۱/۹۸) عموماً علمائے کرام فارغ التحصیل ہونے کے بعد تصنیف و تالیف کے میدان میں قدم رکھتے ہیں اور اعلیٰ حضرت رَحْمَةُ اللهِ عَلَيْه نے زمانہ طالب علمی سے ہی کتابیں تصنیف کرنے کا سلسلہ شروع فرما دیا تھا۔ (حیاتِ اعلیٰ حضرت، ۳/۱۴۳-۱۴۴ھ) جس کی ایک روشن مثال یہ ہے کہ آپ رَحْمَةُ اللهِ عَلَيْه نے محض 8 برس کی عمر میں درسِ نظامی یعنی عالم کورس کے نصاب میں شامل علمِ نحو کی مشہور و معروف کتاب بنام ”ہدایۃ النحوی“ نہ صرف پڑھ لی بلکہ اسی ننھی سی عمر میں ہی اس کتاب کی عربی زبان میں شرح بھی لکھ ڈالی۔ (فیضانِ اعلیٰ حضرت، ص ۸۶ بتغیر قلیل)

احمد رضا کا تازہ گلستاں ہے آج بھی خورشیدِ علم ان کا درخشاں ہے آج بھی (مناقبِ رضا، ص ۹۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اعلیٰ حضرت رَحْمَةُ اللهِ عَلَيْه کی تصانیف کی تعداد

پیارے اسلامی بھائیو! اعلیٰ حضرت، امامِ اہلسنت رَحْمَةُ اللهِ عَلَيْه تصنیف و تالیف کے میدان میں اپنی مثال آپ تھے، آپ رَحْمَةُ اللهِ عَلَيْه ایک بہترین مُحَقِّق و مُصَنِّف بھی تھے، آپ رَحْمَةُ اللهِ عَلَيْه کا تحقیقی انداز آج کے دور کے تحقیقی انداز سے بھی بہتر تھا۔ آپ رَحْمَةُ اللهِ عَلَيْه اپنے

علمی مقالات و رسائل اور کتب کو عقلی اور منقول دلائل سے ایسا مزین کرتے تھے کہ ان کو پڑھنے والا تنگی محسوس نہیں کرتا تھا بلکہ مطمئن ہو جاتا تھا۔ اعلیٰ حضرت رَحْمَةُ اللهِ عَلَيْه کی تصانیف، شروحات و حواشی کی تعداد تقریباً ایک ہزار ہے۔ تصانیف و شروحات کے علاوہ آپ رَحْمَةُ اللهِ عَلَيْه کے بہت سے مقالات، مکتوبات، ملفوظات وغیرہ بھی ہیں، جن کی تعداد کا صحیح اندازہ نہیں ہو سکا۔ (فیضانِ اعلیٰ حضرت، ملتقطاً، ص ۵۶۵-۵۶۶)

علم کا چشمہ ہوا ہے موجزن تحریر میں جب قلم تُو نے اُٹھایا اے امام احمد رضا تُو نے باطل کو مٹا کر دین کو بخشی جلا سُنّتوں کو پھر جَلایا اے امام احمد رضا اے امام اہلسنّت نائبِ شاہِ اُمم کیجئے ہم پر بھی سایہ اے امام احمد رضا (وسائلِ بخشش مرم، ص ۵۲۵)

سُبْحَنَ اللّٰہ! اُنّا آپ نے کہ اعلیٰ حضرت رَحْمَةُ اللهِ عَلَيْه نے کس قدر محنت کے ساتھ مختلف علوم و فنون میں مہارت حاصل کی اور پھر اسلافِ کرام رَحْمَةُ اللهِ عَلَيْه اجمعین کے طریقے پر چلتے ہوئے ان کے فیضان سے لوگوں کو فیضیاب فرمایا اور دینِ متین کی وہ عظیم الشان خدمت کی کہ عرب و عجم میں آج بھی آپ رَحْمَةُ اللهِ عَلَيْه کی علمی شان و شوکت اور دینی خدمات کے ڈنکے بج رہے ہیں، یقیناً یہ سب اللہ پاک کے خاص فضل و احسان، اس کے مدنی حبیب صَلَّی اللّٰہُ عَلَيْه وَاٰلِہٖ وَسَلَّم اور اولیائے کرام رَحْمَةُ اللهِ عَلَيْه اجمعین کے خصوصی فیضان کی برکت اور اشاعتِ علم کی خاطر اپنا سب کچھ قربان کر دینے کی بدولت ہی ممکن ہو سکا، کیونکہ جب ہم آپ کی مصروفیات کی جانب دیکھتے ہیں تو عقلیں حیران رہ جاتی ہیں کہ آپ رَحْمَةُ اللهِ عَلَيْه اتنے کم وقت میں اتنے سارے معمولات وہ بھی احسن انداز میں کس طرح نبھالیا کرتے تھے۔ آئیے! اب اعلیٰ حضرت رَحْمَةُ اللهِ عَلَيْه کے روزِ مرہ معمولات کی ایک جھلک ملاحظہ کرتے ہیں، چنانچہ

آپ رَحْمَةُ اللهِ عَلَيْه کا ہمیشہ معمول تھا کہ تصانیف و تالیف، مطالعہ اور اُوراد و وظائف کے خیال سے گھر میں ہی تشریف فرما رہتے، صرف پانچوں نمازوں کے وقت مسجد میں تشریف لاتے، سردیوں میں عصر تا مغرب مسجد ہی میں قیام فرماتے، تمام حاضرین بھی اعتکاف کی نیت کے ساتھ مسجد شریف ہی میں حاضر رہتے اور وہیں تعلیم و تلقین کا سلسلہ جاری رہتا، مغرب کی نماز پڑھ کر اپنے مکان میں تشریف لے جاتے، یہ آپ رَحْمَةُ اللهِ عَلَيْه کا روزانہ کا معمول تھا۔

(فیضانِ اعلیٰ حضرت، ص ۷۰۷ ملتقطاً بتغیر قلیل)

جو علم کا خزانہ کتابوں میں ہے تیری ناموسِ مصطفیٰ کا وہ نگران ہے آج بھی
احمد رضا کا تازہ گلستاں ہے آج بھی خورشیدِ علم ان کا درخشاں ہے آج بھی

(مناقبِ رضا، ص ۶۷)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اعلیٰ حضرت اور مُنْصَبِ تَدْرِیْس

پیارے اسلامی بھائیو! تصنیف کے علاوہ آپ رَحْمَةُ اللهِ عَلَيْه نے درسی کتب سے فارغ ہونے کے بعد تدریس کے شعبے سے وابستہ ہو کر بھی علمی خدمات سرانجام دی ہیں۔ دوسرے شہروں میں موجود مراکز کے طلبہ بھی آپ رَحْمَةُ اللهِ عَلَيْه کی تعریف اور علوم و فنون میں مہارت کے چرچے اور خوبیوں کو سُن کر آپ رَحْمَةُ اللهِ عَلَيْه کی خدمت میں علم حاصل کرنے اور آپ رَحْمَةُ اللهِ عَلَيْه کے فیض سے برکتیں لوٹنے کے لئے حاضر ہوتے رہے، اس طرح آپ رَحْمَةُ اللهِ عَلَيْه کی ذات آہستہ آہستہ تدریسی میدان میں مشہور ہوتی چلی گئی۔

پیارے اسلامی بھائیو! اُسنَا آپ نے کہ جو خوش نصیب مسلمان دینِ متین کی سربلندی

کے لئے خُلوصِ نیت کے ساتھ خدمتِ علم دین کا جذبہ لئے، اسے پھیلا کر علم کی شمعیں روشن کرتا، اپنی اور ساری دُنیا کے لوگوں کی اصلاح کی کوشش کے مقدس جذبے کے تحت، نیکی کی دعوت کی دھو میں مچانے کی کوشش کرتا ہے، تو اللہ پاک اُسے وہ مرتبہ و مقام عطا فرماتا ہے کہ لوگ اس کی علمی خدمات کا اعتراف کرتے اور اس کی عظمتوں کے گن گاتے نظر آتے ہیں۔ بہر حال وقت کے گزرنے کے ساتھ ساتھ آپ رَحْمَةُ اللهِ عَلَيْه کی علمی خدمات اور اندازِ تدریس کا فیضان مزید شہروں تک عام ہوتا چلا گیا۔

ملکِ العلماء حضرت علامہ مفتی محمد ظفر الدین بہاری رَحْمَةُ اللهِ عَلَيْه فرماتے ہیں: ۱۲۸۶ھ سے ۱۳۴۰ھ تک 54 سال کے عرصے میں کتنے سو (100) نہیں کتنے ہزار (1000) طلبہ اعلیٰ حضرت رَحْمَةُ اللهِ عَلَيْه کے علوم کی روشنی سے فیضیاب ہوئے، ان کا کوئی رجسٹر تو تھا نہیں، جس میں سب کا نام داخلہ کے وقت لکھ لیا جاتا اور اگر تصنیفات کے ذریعے آپ رَحْمَةُ اللهِ عَلَيْه کے علوم و فیوض سے مستفیض ہونے والوں کی تعداد معلوم کرنے کی کوشش کی جائے تو شاید ان کا شمار ہزاروں بلکہ لاکھوں تک پہنچ جائے۔ (حیاتِ اعلیٰ حضرت، ۳/۱۳۶-۱۳۵، طبعاً) شاید اس کی سب سے بڑی وجہ یہ ہے کہ اعلیٰ حضرت رَحْمَةُ اللهِ عَلَيْه نے انتہائی کم عمری سے ہی پڑھنے پڑھانے کا سلسلہ باقاعدہ شروع کر دیا تھا، چنانچہ اعلیٰ حضرت رَحْمَةُ اللهِ عَلَيْه ارشاد فرماتے ہیں: فقیر کا درس (یعنی عالم کورس) بِحَسْبِ تَعَالٰی تیرہ (13) برس دس (10) مہینے چار (4) دن کی عمر میں ختم ہوا، اس کے بعد چند سال تک طلبہ کو پڑھایا۔ (فیضانِ اعلیٰ حضرت، ص ۹۲)

عالم ہی صرف کہنا کب شان ہے تیری جبکہ ہزاروں تُو نے عالم بنا دیئے ہیں
(مناقبِ رضا، ص ۳۲)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

مطالعہ کرنے کے مدنی پھول

پیارے اسلامی بھائیو! اعلیٰ حضرت رَحْمَةُ اللهِ عَلَيْه کے سینہ بے کینہ میں علم دین سیکھنے، علم دین کی خدمت کرنے اور مطالعہ کرنے کا شوق و جذبہ کس قدر کُٹ کُٹ کر بھرا ہوا تھا، اس کا اندازہ اس بات سے لگائیے کہ ایک بار آپ سے سوال ہوا: آپ نے حدیث شریف کی کون کون سی کتابیں پڑھی ہیں؟ تو امام اہلسنت رَحْمَةُ اللهِ عَلَيْه نے حدیث شریف کی تقریباً تیس (30) کتابوں کے نام لینے کے بعد فرمایا کہ پچاس سے زائد کُتب حدیث میرے درس و تدریس اور مُطالعے میں رہی ہیں۔ (اظهار الحق الجلی: ۴۰، بتغییر)

اَلْحَمْدُ لِلّٰہ ہم بھی اعلیٰ حضرت رَحْمَةُ اللهِ عَلَيْه سے محبت کرتے ہیں اور یہ محبت اس بات کا تقاضا کرتی ہے کہ جس طرح اعلیٰ حضرت رَحْمَةُ اللهِ عَلَيْه نے دین کی خدمت کی ذمہ داری سنبھالی، علم کے پیاسوں کو سیراب فرمایا اور اپنی قابلیت کی بنا پر علمی میدان میں اپنا لوہا منوایا، اسی طرح آپ رَحْمَةُ اللهِ عَلَيْه کے نقش قدم پر چلتے ہوئے ہمیں بھی اپنے اندر علم دین سیکھنے، اس پر عمل کرنے، دوسروں تک پہنچانے اور دینی کتابوں کا مطالعہ کرنے کا ذوق و شوق بڑھانا چاہئے، کیونکہ علم ایک ایسی خوبی ہے جو انسان کو دیگر مخلوقات سے ممتاز اور اس کے ظاہر و باطن کو زندگی بخشی ہے، علم انسان کی بنیادی ضروریات میں شامل ہے، رضائے الہی کے لیے علم حاصل کرنے کی برکت سے خوف و خشیت نصیب ہوگا، علم کی تلاش کرنا عبادت ہے، علم کی تکرار کرنا تسبیح ہے، علم سکھانا صدقہ ہے، علم کے لیے خرچ کرنا نیکی ہے، علم حلال اور حرام کی پہچان کا سبب بنتا ہے، علم اہل جنت کے راستے کا نشان ہے، علم گھبراہٹ و خوف کے وقت سکون کا باعث ہے، علم سفر میں بہترین ہم نشین ہے، علم تنگدستی و خوشحالی میں رہنما ہے، علم کے ذریعے بندہ اولیاء کی منزل کو پالیتا ہے اور دنیا و آخرت میں بلند مرتبہ پر پہنچ جاتا

ہے۔ علم کے حُصُول کا ایک مَضْبُوط ترین ذریعہ دینی کتب کا مطالعہ کرنا بھی ہے۔ مطالعہ انسان کی نہ صرف ذاتی ترقی کا باعث ہے بلکہ مذہب و ملت اور معاشرے کی تعمیر و ترقی کا اہم حصہ بھی ہے۔ مطالعہ کرنا قابلیت کی کنجی اور صلاحیتوں کو بیدار کرنے کا بہترین ذریعہ ہے۔ (مطالعہ کیا، کیوں اور کیسے، ص ۱۳ بتخیر قلیل)

اَلْحَمْدُ لِلّٰہ اس کے علاوہ بھی مطالعہ کرنے کے بے شمار فوائد و ثمرات ہیں، جو دنیا و آخرت میں انسان کو کام آتے ہیں۔ آئیے! بطور ترغیب، مطالعے سے متعلق چند مدنی پھول سنّتے ہیں۔ چنانچہ

❀ جب کسی دینی کتاب کو پڑھیں گے تو ایمان کو تازگی ملے گی اور انسان کے دل میں توحید و رسالت کی شمع مزید روشن ہوتی چلی جائے گی اور اس طرح مطالعہ کرنے سے ایمان کی مضبوطی اور پختگی حاصل ہوتی رہے گی۔ ❀ مطالعہ کرنے کا سب سے پہلا اور اصل مقصد علم حاصل کرنا ہی ہونا چاہئے کیونکہ جہاں مطالعہ انسان کی شخصیت کو ترقی کی بلند منزلوں تک پہنچانے کا ذریعہ ہے، وہیں یہ علم کے حُصُول کا وسیلہ بھی بنتا ہے۔ ❀ مطالعہ کرنے سے کائنات کے اندر غور و فکر کرنے کا ذہن بنتا ہے جو کبھی ایک عام انسان کو فرش کی پستی سے اٹھا کر عرش کی بلندی تک پہنچا دیتا ہے، کیونکہ قرآن کریم میں بھی کائنات کے اندر غور و فکر کرنے کی بہت زیادہ ترغیب دلائی گئی ہے۔ ❀ مطالعہ کرنے سے عقل و شعور میں اضافہ ہوتا ہے اور باشعور انسان یہ جانتا ہے کہ کب اور کہاں کیا بولنا ہے؟ اس وجہ سے وہ ہمیشہ کامیابیاں اور عزتیں سمیٹتا چلا جاتا ہے، جبکہ بے شعور انسان ان باتوں سے محروم رہتا ہے جس کی وجہ سے اس کے حصّے میں اکثر ناکامی و ذلت ہی آتی ہے۔ ❀ مطالعہ انسان کی دینی اور دُنیاوی دونوں ترقیوں کا سبب بنتا ہے اور یہ مطالعہ کرنے کا سب سے اہم فائدہ ہے۔ ❀ مطالعہ

کرنا طبیعت میں خوشی، نگاہوں میں تیزی اور ذہن و دماغ کو تازگی عطا کرتا ہے۔ جس طرح ایک اچھا دوست ہمیں دلچسپ باتیں اور حیرت انگیز معلومات دیتا ہے، اسی طرح کتاب بھی ایک اچھے رفیق اور ساتھی جیسا کردار ادا کرتی ہے۔ مطالعہ انسان کو مختلف قوموں کے حالات اور ان کی تہذیب و ثقافت وغیرہ کی خبریں دیتا ہے اور ان خبروں میں انسان اپنی اور دیگر تہذیبوں کا تقابل کرتا ہے اور پھر وجہ ترجیح تلاش کرتا ہے۔ (مطالعہ کیا، کیوں اور کیسے، منقطعاً، ص ۱۶ تا ۲۰)

پیارے اسلامی بھائیو! سنا آپ نے، مطالعہ کرنے کے کتنے فوائد ہیں، لہذا ہمیں بھی چاہیے کہ ہم اپنا وقت فضول کاموں میں برباد کرنے کے بجائے روزانہ مطالعہ کرنا اپنی عادت بنائیں بلکہ کوشش یہ ہونی چاہیے کہ مکتبہ المدینہ کی کوئی بھی کتاب یا رسالہ ہر وقت ہمارے ساتھ ہو تاکہ جہاں موقع ملے کچھ نہ کچھ مطالعہ کر کے عِلْمِ دین کے موتی سمیٹے جاسکیں۔ دین کی خدمت اور حُصولِ عِلْمِ دین کا ایک ذریعہ دعوتِ اسلامی کے قافلوں میں سفر کرنا بھی ہے۔

اَلْحَمْدُ لِلّٰہ قافلوں کی برکت سے جہاں فرائض و واجبات، سُنَن و مُستحبات پر عمل کی سعادت نصیب ہوتی ہے، وہیں وُضُو و غُسل، نماز روزے اور مختلف اوقات میں پڑھی جانے والی دُعاؤں کی صورت میں عِلْمِ کاذہیروں خزانہ بھی ہاتھ آتا ہے۔ ہر ماہ قافلے میں سفر کرنے سے ایک فائدہ یہ بھی حاصل ہو گا کہ ہمیں ذیلی حلقے کے 12 دینی کاموں میں سے ایک دینی کام پر عمل اور راہِ خدا میں سفر کی سعادت نصیب ہو گیا اور جو قدم راہِ خدا میں خاک آلود ہوتے ہیں، ان کو جہنم کی آگ نہیں چھوئے گی۔ (مسند احمد، حدیث: ۱۵۹۳۵، ۵/۳۹۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

عصری علوم کے ذریعے خدمتِ دین

پیارے اسلامی بھائیو! دنیاوی علوم و فنون میں ”سائنس“ اور ”ریاضی“ کو بڑی قدر و منزلت کی نگاہ سے دیکھا جاتا ہے۔ فی زمانہ ان علوم کے ماہرین خود کو معاشرے کا قابل اور اہم ترین فرد سمجھتے ہیں۔ جبکہ ہمارے اسلافِ کرام، رضائے الہی کی خاطر دین کو پھیلانے کے لئے یہ علوم سیکھتے سکھاتے آئے ہیں، حالانکہ اُس دور میں یہ جدید سہولیات بھی موجود نہ تھیں، جو ہمارے زمانے میں پائی جاتی ہیں، مگر تاریخ گواہ ہے کہ مسلمانوں نے سائنس و ریاضی کے میدانوں میں لائق تحسین کارنامے سرانجام دیئے، انہی میں سے ایک عظیم ہستی سیدی اعلیٰ حضرت رَحْمَةُ اللهِ عَلَيْه بھی ہیں جنہوں نے ایک صدی پہلے سائنس و ریاضی میں بہترین دینی خدمات پیش کیں۔ آپ رَحْمَةُ اللهِ عَلَيْه کی علم سائنس پر بڑی گہری نظر تھی، آپ علم سائنس کو اسلام کی روشنی میں دیکھتے اور پرکھتے تھے، اگر اس کے نظریات اسلام کے مطابق ہوتے تو ان کو قبول فرمالیتے اور اگر اسلامی نظریات کے خلاف ہوتے تو ان کو ٹھکرا دیا کرتے تھے اور ان کا رد کرتے ہوئے اس موضوع پر اسلامی موقف اور نظریہ کو واضح فرما دیتے۔ آئیے! علم سائنس و ریاضی کے بارے میں اعلیٰ حضرت رَحْمَةُ اللهِ عَلَيْه کی زندگی کے کچھ روشن پہلوؤں کے بارے میں سنتے ہیں، چنانچہ

سائنس کی اصلیت بتا دی

ایک مرتبہ مشہور سائنس دان پروفیسر حاکم علی پرنسپل اسلامیہ کالج نے اپنے ایک مکتوب کے ذریعے آپ رَحْمَةُ اللهِ عَلَيْه کو جدید سائنسی نظریات کو قبول کر لینے کی دعوت دی اور اس کے فائدوں کو بھی سمجھایا مگر آپ رَحْمَةُ اللهِ عَلَيْه نے اس کے جواب میں لکھا: سائنس اس

طرح مسلمان نہ ہوگی کہ اسلامی مسائل کو سائنس کے مطابق کر لیا جائے، کیونکہ اس طرح کرنے سے تو مَعَاذَ اللہ اسلام کو سائنس کے موافق کرنا لازم ہوگا۔ لہذا جتنے بھی اسلامی مسائل سائنس کے خلاف ہیں، سب میں اسلامی مسئلے کو روشن کیا جائے، سائنس کے دلائل کو رد کر دیا جائے، جگہ بہ جگہ سائنس ہی کے اقوال سے اسلامی مسئلے کا ثبوت ہو اور یہ آپ جیسے عقل مند سائنسدان کو اللہ پاک کی عطا سے دُشوار نہیں ہو سکتا۔

(فیضانِ اعلیٰ حضرت، ملقطاً، ص ۵۶۲-۵۶۳)

استاذ العلماء، حضرت مولانا مفتی تقدس علی خان رَحْمَةُ اللهِ عَلَيْه اعلیٰ حضرت رَحْمَةُ اللهِ عَلَيْه کی علم سائنس میں مہارت و قابلیت کو بیان کرتے ہوئے فرماتے ہیں: میں نے اپنے زمانہ طالب علمی میں دیکھا ہے کہ جب کبھی مولوی حاکم علی صاحب، بریلی شریف تشریف لاتے تو مولوی صاحب اور اعلیٰ حضرت مولانا احمد رضا خان رَحْمَةُ اللهِ عَلَيْه مختلف سائنسی آلات کو کُنویں میں لٹکا کر حرکتِ زمین یا ردّ حرکتِ زمین (یعنی زمین گھومتی ہے یا نہیں اس) کے مُتَعَلِّق تجربات کیا کرتے تھے اور اس مسئلہ پر تفصیلی دلائل کے ساتھ بحث ہو ا کرتی تھی۔ اگرچہ اُس وقت مجھے یہ بحث و دلائل سمجھ نہیں آتے تھے، مگر پھر بھی بغور اس دلچسپ کھیل کو دیکھا کرتا تھا۔" (فیضانِ اعلیٰ حضرت، ص ۵۶۳)

اسی طرح اعلیٰ حضرت رَحْمَةُ اللهِ عَلَيْه نے علم ریاضی کے ذریعے علم فقہ میں جو خدمات سرانجام دیں وہ بھی تاریخِ اسلام میں اپنی مثال آپ ہیں، مثلاً قبلہ کی سمت نکالنے کی مہارت، سورج کے طلوع و غروب کا وقت جاننا، نمازوں کے اوقات، زکوٰۃ و فطرہ کے لئے اوزان و پیمانوں کا شرعی تعین، مسافر کے لئے جدید میلوں کے اعتبار سے سفر کی مقدار نکالنا وغیرہ جیسے بے شمار مسائل پر آپ رَحْمَةُ اللهِ عَلَيْه کی نایاب تحقیقات نے فقہِ اسلامی

میں علم کے ایک باب کا (مزید) اضافہ کیا ہے۔ (فیضانِ اعلیٰ حضرت، ص ۵۴۷: بتغیر قلیل)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

ایک وقت میں کئی کام

پیارے اسلامی بھائیو! اعلیٰ حضرت رَحْمَةُ اللهِ عَلَيْهِ کی علمی خدمات روزِ روشن کی طرح ظاہر ہیں، جن کے مُتَعَلِّق سُن کر یہ کہنا بے جا نہ ہو گا کہ آپ رَحْمَةُ اللهِ عَلَيْهِ گویا کام کرنے کی مشین تھے، آپ رَحْمَةُ اللهِ عَلَيْهِ کی یہ عادتِ مبارکہ تھی کہ وقت بالکل ضائع نہیں فرماتے تھے، بلکہ اکثر علمی کاموں میں ہی مصروف رہتے۔ جیسا کہ صاحبِ علوم و فنون حضرت علامہ عبدالحق خیر آبادی رَحْمَةُ اللهِ عَلَيْهِ نے اعلیٰ حضرت رَحْمَةُ اللهِ عَلَيْهِ سے سوال کیا کہ بریلی شریف میں آپ کی کیا مصروفیات ہیں؟ اعلیٰ حضرت رَحْمَةُ اللهِ عَلَيْهِ نے جواب دیا: تدریس (پڑھانا)، افتاء (فتویٰ دینا)، تصنیف (کتابیں وغیرہ تحریر کرنا)۔ (حیاتِ اعلیٰ حضرت، ۱/۲۰۶: بتغیر قلیل) نیز بسا اوقات تو ایسا بھی ہوتا کہ آپ رَحْمَةُ اللهِ عَلَيْهِ ایک ہی وقت میں کئی کئی کام سرانجام دیتے تاکہ زیادہ سے زیادہ لوگ فیضانِ علمِ دین سے فیضیاب ہو سکیں اور یوں علمِ دین کی خدمت بھی ہوتی رہے، چنانچہ خلیفہ اعلیٰ حضرت، محدثِ اعظم ہند حضرت علامہ سید محمد کچھو چھوی رَحْمَةُ اللهِ عَلَيْهِ فرماتے ہیں: اعلیٰ حضرت رَحْمَةُ اللهِ عَلَيْهِ کی عادتِ کریمہ تھی کہ سوالات ایک ایک مفتی کو تقسیم فرمادیتے اور پھر ہم لوگ دن بھر محنت کر کے جوابات مرتب کرتے، پھر عصر و مغرب کے درمیانی مختصر وقت میں ہر ایک سے پہلے سوال پھر جوابی فتوے سماعت فرماتے اور بیک وقت سب کی سنتے، اسی مختصر وقت میں مصنفین اپنی تصنیف دکھاتے، زبانی سوال کرنے والوں کو بھی اجازت تھی کہ جو کہنا ہو کہیں اور جو سنانا ہو سنائیں۔

اتنی آوازیں، اس قدر جُداگانہ باتیں اور صرف ایک ذات کو سب کی طرف توجہ فرمانا، جوابات کی تصدیق اور اصلاح، مصتفین کی تائید اور غلطیوں کی درستی، زبانی سوالات کا اطمینان بخش جواب وغیرہ، ایسے موقع پر علم و فن کے بڑے بڑے علما جہاں سر تھام کر چُپ ہو جاتے ہیں کہ کس کی سُنیں اور کس کی نہ سُنیں، لیکن بارگاہِ اعلیٰ حضرت میں سب کی سُنی جاتی اور سب کی اصلاح بھی فرمادی جاتی تھی، یہاں تک کہ ادبی خطا پر بھی نظر پڑ جاتی تو اس کو بھی درست فرمادیا کرتے تھے۔ (فیضانِ اعلیٰ حضرت، ص ۲۲۳)

حشر تک جاری رہے گا فیض مُرشد آپ کا فیض کا دریا بہایا اے امام احمد رضا (وسائلِ بخشش مرمم، ص ۵۲۵)

پیارے اسلامی بھائیو! واقعی جن مبارک ہستیوں کے سینے خوفِ خدا اور عشقِ مُصطَفیٰ سے مُتَوَرّ ہوتے ہیں، اُن کی بارگاہ میں آنے والا کبھی خالی نہیں جاتا، گمراہوں کو سیدھے راستے کی دولت نصیب ہوتی ہے، علم کے پیاسے سیراب ہوتے ہیں، عاشقانِ رسول کا عشق مزید بڑھتا ہے، بے عملوں کو نیک اعمال کی توفیق نصیب ہوتی ہے۔ لہذا ہمیں بھی چاہیے کہ اعلیٰ حضرت رَحْمَةُ اللهِ عَلَيْهِ کی مَحَبَّت پانے، آپ کی تعلیمات سے فائدہ اٹھانے اور خدمتِ دین کا جذبہ بڑھانے کیلئے دعوتِ اسلامی اور بالخصوص شیخ طریقت، امیرِ اہلسنت دَامَتْ بَرَکَاتُہُمُ الْعَالِیَہ کے دامن سے وابستہ ہو جائیں، کیونکہ امیرِ اہلسنت دَامَتْ بَرَکَاتُہُمُ الْعَالِیَہ کا شمار، امامِ اہلسنت رَحْمَةُ اللهِ عَلَيْهِ کے سچے مَحِبِّین میں ہوتا ہے کہ جنہیں اعلیٰ حضرت رَحْمَةُ اللهِ تَعَالٰی عَلَيْهِ کی شخصیت اور آپ رَحْمَةُ اللهِ عَلَيْهِ کے کارناموں نے اپنا گرویدہ بنا لیا، یہی وجہ ہے کہ امیرِ اہلسنت دَامَتْ بَرَکَاتُہُمُ الْعَالِیَہ اعلیٰ حضرت رَحْمَةُ اللهِ عَلَيْهِ کی تعلیمات کے مطابق دینِ مَیں کی انتہائی شاندار انداز میں خدمات سرانجام دے رہے ہیں۔ جس کا واضح ثبوت آپ کی پُر تاثیر تحریریں، سُنّتوں

بھرے بیانات اور علم و حکمت سے بھرپور مدنی مذاکرے ہیں کہ جو ترجمہ قرآن کنز الایمان، فتاویٰ رضویہ کے جزیات اور حدائق بخشش کے رقت و سوز سے بھرپور اشعار سے مزیّن ہوتے ہیں۔ آئیے! اب امیر اہلسنت دَامَتْ بَرَکَاتُہُمُ الْعَالِیَہ کی زبانی سنتے ہیں کہ آپ کو اعلیٰ حضرت رَحْمَةُ اللهِ تَعَالٰی عَلَیْہ سے کس قدر مَحَبَّت و عقیدت ہے، چنانچہ

امیر اہلسنت کی اعلیٰ حضرت سے مَحَبَّت

امیر اہلسنت دَامَتْ بَرَکَاتُہُمُ الْعَالِیَہ اپنے رسالے ”سیدی قطب مدینہ“ میں تحریر فرماتے ہیں: اَلْحَمْدُ لِلّٰہ میں بچپن ہی سے امام اہلسنت مولانا شاہ امام احمد رضا خان رَحْمَةُ اللهِ تَعَالٰی عَلَیْہ کی شخصیت سے متعارف ہو چکا تھا، پھر جوں جوں شعور آتا گیا، اعلیٰ حضرت رَحْمَةُ اللهِ عَلَیْہ کی مَحَبَّت دل میں گھر کرتی چلی گئی۔ پھر مجھے آپ کے سلسلے میں داخل ہونے کا شوق پیدا ہوا تو ایک ہی واسطے سے اعلیٰ حضرت رَحْمَةُ اللهِ عَلَیْہ کے دامن کو تھام لیا (یعنی سیدی قطب مدینہ رَحْمَةُ اللهِ عَلَیْہ کے ذریعے اعلیٰ حضرت رَحْمَةُ اللهِ عَلَیْہ کا دامن ملا) (سیدی قطب مدینہ، ص ۲)

اسی عقیدت و مَحَبّت کا صدقہ ہے کہ امیر اہلسنت دَامَتْ بَرَکَاتُہُمُ الْعَالِیَہ نے اپنی زندگی کا پہلا رسالہ اعلیٰ حضرت رَحْمَةُ اللهِ عَلَیْہ کی سیرت کے متعلق لکھا، جس کا نام ”تذکرہ امام احمد رضا“ رکھا اور یہ 25 صَفَر المظفر ۱۳۹۳ھ کو ”یوم رضا“ کے موقع پر جاری کیا۔ آئیے! اب امیر اہلسنت کی اعلیٰ حضرت رَحْمَةُ اللهِ عَلَیْہ سے مَحَبّت کا ایک ایمان افروز واقعہ سنتے ہیں، چنانچہ

شیخ طریقت، امیر اہلسنت دَامَتْ بَرَکَاتُہُمُ الْعَالِیَہ پہلی بار پیر و مُرشد کے شہر بریلی شریف پہنچے تو جب تک قیام رہا، آپ ادباً ننگے پاؤں رہے اور جب اعلیٰ حضرت رَحْمَةُ اللهِ عَلَیْہ کے مزار

مبارک پر حاضری کا وقت آیا تو نہایت ادب سے مزارِ مبارک پر حاضر ہوئے، دورانِ حاضری ایک بزرگ رَحْمَةُ اللهِ تَعَالٰی عَلَيْهِ کے مُتَعَلِّق کسی نے بتایا کہ انہوں نے اعلیٰ حضرت رَحْمَةُ اللهِ عَلَيْهِ کو دیکھا ہے تو آپ اور آپ کے دونوں شہزادوں نے اعلیٰ حضرت رَحْمَةُ اللهِ عَلَيْهِ کی زیارت کرنے والے کی آنکھوں کو بوسہ دیا

اعلیٰ حضرت سے ہمیں تو پیار ہے اِنْ شَاءَ اللهُ اپنا بیڑا پار ہے
(تعارُفِ امیرِ اہلسنت، ص ۶۲-۶۳ بتقدم و تاخر)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! اَلْحَمْدُ لِلّٰہِ آج کے بیان میں ہم نے اعلیٰ حضرت امام احمد رضا خان رَحْمَةُ اللهِ تَعَالٰی عَلَيْهِ کی علمی خدمات کے بارے میں سنا کہ آپ رَحْمَةُ اللهِ عَلَيْهِ نے مختلف علمی خدمات کے ذریعے اُمتِ مسلمہ کو سیراب فرمایا، مثلاً

☆ اعلیٰ حضرت رَحْمَةُ اللهِ عَلَيْهِ کی دینی خدمات ایسی تھیں کہ آپ نے "کنز الایمان" قرآنِ کریم کا شاندار ترجمہ کر کے لوگوں کی آنکھیں کھنڈی کیں۔

☆ اعلیٰ حضرت رَحْمَةُ اللهِ عَلَيْهِ کی دینی خدمات ایسی تھیں کہ آپ نے علمِ دین کے بے شمار وہ قیمتی موتی عطا فرمائے کہ جن سے آج بھی اُمتِ مسلمہ ہدایت و رہنمائی حاصل کر رہی ہے اور رہتی دُنیا تک کنز الایمان کا فیضان جاری رہے گا۔ اِنْ شَاءَ اللهُ

☆ اعلیٰ حضرت رَحْمَةُ اللهِ عَلَيْهِ کی دینی خدمات ایسی تھیں کہ آپ نے درس و تدریس کے ذریعے علم کے پیاسوں کو سیراب کیا۔

☆ اعلیٰ حضرت رَحْمَةُ اللهِ عَلَيْهِ کے فیضان سے مالا مال کئی علماء تیار ہوئے۔

☆ اعلیٰ حضرت رَحْمَةُ اللهِ عَلَيْهِ کے فیضان سے کئی خطباء نے منصبِ خطابت کو سنبھالا۔

اعلیٰ حضرت رَحْمَةُ اللهِ عَلَيْه کے فیضان سے کئی اساتذہ کرام نے منصبِ تدریس کے فرائض سرانجام دے کر علمِ دین کے چراغ سے جہالت کے اندھیروں کو دُور فرمایا اور آج بھی اَلْحَمْدُ لِلّٰہ یہ سلسلہ جاری و ساری ہے۔

اعلیٰ حضرت رَحْمَةُ اللهِ عَلَيْه کی دینی خدمات ایسی تھیں کہ آپ نے کثیر تعداد میں فتاویٰ لکھ کر لوگوں کی دینی اور علمی اُلجھنیں دُور کیں۔ بالخصوص اُردو زبان میں دنیا کا وہ ضخیم ترین مجموعہ فتاویٰ بنام "فتاویٰ رضویہ" اُمتِ مسلمہ کو عطا فرمایا جو کہ 30 جلدوں، تقریباً بائیس ہزار (22000) صفحات، چھ ہزار آٹھ سو سینتالیس (6847) سوالات کے جوابات اور دو سو چھ (206) رسائل پر مشتمل ہے۔

اعلیٰ حضرت رَحْمَةُ اللهِ عَلَيْه کی دینی خدمات ایسی تھیں کہ آپ نے مختلف موضوعات پر کتابیں لکھ کر ہماری رہنمائی کا سامان کیا۔

اعلیٰ حضرت رَحْمَةُ اللهِ عَلَيْه کی دینی خدمات ایسی تھیں کہ آپ نے علمی موضوعات پر اِمامِ اکرام بھی علم کی بے مثال خدمت فرمائی۔

اعلیٰ حضرت رَحْمَةُ اللهِ عَلَيْه نے فنِ شاعری میں بھی اپنی خدمات سرانجام دیں، آپ رَحْمَةُ اللهِ عَلَيْه نے اُرْدُو، عَرَبی اور فارسی وغیرہ زبانوں میں نعتیں تحریر فرمائی ہیں۔ اعلیٰ حضرت رَحْمَةُ اللهِ عَلَيْه کے مجموعہ کلام کا نام "حداائق بخشش" ہے، آپ رَحْمَةُ اللهِ عَلَيْه نے اِس نعتیہ دیوان میں فصاحت و بلاغت کے وہ دریا بہائے ہیں کہ زمانے کے کئی نامی گرامی شاعر و ادیب جب "حداائق بخشش" کا مطالعہ کرتے ہیں، تو اُن کی عقلیں دنگ رہ جاتی ہیں اور وہ داد و تحسین دیئے بغیر نہیں رہ پاتے۔

اللہ پاک اعلیٰ حضرت رَحْمَةُ اللهِ عَلَيْه کے صدقے ہمیں بھی علم دین حاصل کرنے، اس پر عمل کرنے اور علم دین کے ذریعے اُمتِ مسلمہ کی خوب خوب خدمت کرنے کی توفیق عطا فرمائے۔ اِمِّین بِجَاهِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ عَلَیہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سُنّت سے مُجَبَّت کی اس نے مجھ سے مُجَبَّت کی اور جس نے مجھ سے مُجَبَّت کی وہ جَنّت میں میرے ساتھ ہو گا۔^(۱)

چھینکنے کی سنتیں اور آداب

آئیے! شیخ طریقت، امیر اہلسنّت حضرت علامہ مولانا محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کے رسالے ”101 مدنی پھول“ سے چھینکنے کی چند سنتیں و آداب سنتے ہیں: پہلے دو فرامینِ مُصْطَفٰی صَلَّی اللہُ عَلَیْہِ وَاٰلِہٖ وَسَلَّم ملاحظہ ہوں: ﴿اللہ پاک کو چھینک پسند ہے اور جمائی ناپسند﴾۔ (بخاری، ۱۶۳/۳، حدیث: ۶۲۲۶) ﴿جب کسی کو چھینک آئے اور وہ اَلْحَمْدُ لِلّٰہ کہے تو فرشتے کہتے ہیں: رَبِّ الْعٰلَمِیْنَ اور اگر وہ رَبِّ الْعٰلَمِیْنَ کہتا ہے تو فرشتے کہتے ہیں: اللہ پاک تجھ پر رَحْم فرمائے﴾۔ (معجم کبیر، ۳۵۸/۱۱، حدیث: ۱۲۲۸۲) ﴿چھینک کے وقت سر جھکائیے، منہ چھپائیے اور آواز آہستہ نکالئے، چھینک کی آواز بلند کرنا حَمَاقَت

ہے۔ (وَدُّ الْمُفْتَاحُ، ۹/۲۸۴) ❀ چھینک آنے پر اَلْحَمْدُ لِلّٰہ کہنا چاہیے (خزانُ العرفان صفحہ 3 پر طَحْطَاطِی کے حوالے سے چھینک آنے پر حمِ الہی کو سُنَّتِ مُؤَكَّدہ لکھا ہے) بہتر یہ ہے کہ اَلْحَمْدُ لِلّٰہ رَبِّ الْعَالَمِیْنَ یَا اَلْحَمْدُ لِلّٰہ عَلٰی کُلِّ حَال کہے ❀ سننے والے پر واجب ہے کہ فوراً یَزَحْزَحْ اللہ (یعنی اللہ پاک تجھ پر رحم فرمائے) کہے۔ اور اتنی آواز سے کہے کہ چھینکنے والا خود سن لے۔ (بہارِ شریعت، حصہ ۱۶، ۱۱۹/۱) ❀ جواب سن کر چھینکنے والا کہے: یَغْفِرُ اللّٰہُ لَنَا وَ لَکُمْ (یعنی اللہ پاک ہماری اور تمہاری مغفرت فرمائے) یا یہ کہے: یَهْدِیْکُمْ اللّٰہُ وَ یُصْدِکُمْ بِالْکُمْ (یعنی اللہ پاک تمہیں ہدایت دے اور تمہارا حال درست کرے)۔ (فتاویٰ ہندیہ، ۵/۳۲۶) ❀ جو کوئی چھینک آنے پر اَلْحَمْدُ لِلّٰہ عَلٰی کُلِّ حَال کہے اور اپنی زبان سارے دانتوں پر پھیر لیا کرے تو اِنْ شَاءَ اللہ دانتوں کی بیماریوں سے محفوظ رہے گا۔ (مرآة المناجیح، ۶/۳۹۶) ❀ حضرت عَلِیُّ الْمُرْتَضٰی کَرَّمَ اللہُ وَجْہَہُ الْکَرِیْم فرماتے ہیں: جو کوئی چھینک آنے پر اَلْحَمْدُ لِلّٰہ عَلٰی کُلِّ حَال کہے تو وہ داڑھ اور کان کے درد میں کبھی مبتلا نہیں ہوگا۔

(مرقاۃ المفاتیح، ۸/۴۹۹، تحت الحدیث: ۴۷۳۹)

صَلُّوْا عَلَی الْحَبِیْب! صَلَّی اللّٰہُ عَلٰی مُحَمَّدٍ